

दरगाह परिसर में मंदिर प्रकरण

पक्षकार बनने के लिए 3 और प्रार्थियों ने रखा पक्ष



अजमेर (मॉर्निंग न्यूज़)। ख्वाजा मोइनुद्दीन हसन चिश्ती की दरगाह परिसर में श्री संकट मोचन महादेव मंदिर होने के दावे और वहां पूजा अर्चना शुरू करने की मांग से जुड़े मामले में बुधवार को स्थानीय अदालत में महत्वपूर्ण सुनवाई हुई। सिविल न्यायाधीश एवं न्यायिक मजिस्ट्रेट मनमोहन चंदेल की अदालत में पक्षकार बनने के लिए आए तीन शेष प्रार्थियों ने अपनी दलीलें पेश कीं। कोर्ट ने अब इस मामले की अगली सुनवाई 8 मई निर्धारित की है।

इन पक्षकारों ने कोर्ट में रखा अपना पक्ष: राष्ट्रीय हिंदू सेना के अध्यक्ष विष्णु कुमार गुप्ता द्वारा दायर इस वाद में पक्षकार बनने के लिए कई आवेदन आए थे। बुधवार को प्रार्थी गुलाम दस्तगीर, ए. रहमान और कासिफ ने अपने वकीलों प्रणव सोम सक्सेना, इकबाल चिश्ती, विशाल मंत्री और मंजूर अली के माध्यम से पक्ष रखा। उन्होंने दलील दी कि वे दरगाह से जुड़े हुए प्रतिनिधि हैं, इसलिए इस कानूनी प्रक्रिया में उन्हें पक्षकार बनाया जाना आवश्यक है।

हाईकोर्ट के आदेश के बाद प्रक्रिया में तेजी: वादी

राष्ट्रीय अल्पसंख्यक आयोग की सदस्य मुनावरी बेगम का अजमेर में स्वागत

सांप्रदायिक सौहार्द की मिसाल की पेश, विश्व शांति हेतु की प्रार्थना

अजमेर (मॉर्निंग न्यूज़)। सर्व धर्म मैत्री संघ अजमेर द्वारा बुधवार को राष्ट्रीय अल्पसंख्यक आयोग की सदस्य मुनावरी बेगम के सम्मान में एक विशेष अभिनंदन समारोह का आयोजन किया गया। यह कार्यक्रम नसीराबाद रोड स्थित सेंट मैरी कॉन्वेंट स्कूल के सभागार में आयोजित हुआ, जहां विभिन्न धर्मों के प्रतिनिधियों ने कौमी एकता की मिसाल पेश की।



संघ के अध्यक्ष प्रकाश जैन, सिस्टर अनुषा और फादर निरंजन ने मुनावरी बेगम का पुष्पगुच्छ, माला पहनाकर और दुपट्टा ओढ़ाकर आभिव्यक्ति व्यक्त की। मुनावरी बेगम के साथ आए अन्य अतिथियों का भी मैत्री संघ के सदस्यों द्वारा माला पहनाकर और दुपट्टा ओढ़ाकर गर्मजोशी से अभिनंदन किया गया। इस अवसर पर मुनावरी बेगम को स्मृति चिह्न के रूप में मुनि प्रमाण सागर महाराज द्वारा रचित प्रसिद्ध मंगल भावना भेंट की गई। कार्यक्रम में उपस्थित वक्ताओं ने समाज में शांति प्रेम और भाईचारे के महत्व पर प्रकाश डाला। समारोह का समापन विश्व शांति की मंगल कामना के साथ हुआ। सभी उपस्थित सदस्यों ने सामूहिक रूप से मानवता के कल्याण और देश में अमन चैन बनाए रखने हेतु प्रार्थना की। इस गरिमामयी कार्यक्रम में शहर की विभिन्न संस्थाओं के प्रतिनिधि और गणमान्य नागरिक उपस्थित रहे, जिनमें दिनेश गोयल गायत्री परिवार, मेहमूद खान, सिस्टर केरल, प्रेम प्रकाश, विक्रम सिंह, हरदीप सिंह, अजीत दुआ सहित सर्व धर्म मैत्री संघ के अनेक पदाधिकारी एवं सदस्य मौजूद रहे।

नहीं थम रहा अश्लील पोस्ट विवाद

महिला कांग्रेस ने दी एसपी को शिकायत

भाजपा नेता पर कार्रवाई की मांग

अजमेर (मॉर्निंग न्यूज़)। दिल्ली की सीएम को लेकर कांग्रेस नेता द्वारा की गई अश्लील पोस्ट विवाद थमने का नाम नहीं ले रहा, अब महिला कांग्रेस की पदाधिकारियों और कार्यकर्ताओं द्वारा बुधवार को कांग्रेस नेता पीयूष सुराणा के समर्थन में खुलकर सामने आई है। महिलाओं ने बुधवार सुबह जिला कलेक्ट्रेट पर प्रदर्शन किया तो वहीं एसपी को शिकायत देकर री-पोस्ट करने वाले भाजपा जिलाध्यक्ष व स्याही फैकने वाली महिला जिलाध्यक्ष के खिलाफ कार्रवाई की मांग की है। महिला कांग्रेस अध्यक्ष लक्ष्मी बुन्देल सहित महिला नेताओं ने



एसपी को दी शिकायत में बताया कि पीयूष सुराणा की ओर से दिल्ली की मुख्यमंत्री पर की गई अभद्र एवं अश्लील टिप्पणी मामले में मुकदमा दर्ज कर गिरफ्तार किया था। इस दौरान पुलिस कस्टडी में ही भाजपा महिला मोर्चा की अध्यक्ष भारती श्रीवास्तव तथा उनके साथ आई महिलाओं द्वारा राजकाय में बाधा पहुंचाते हुए सुराणा पर स्याही छिड़की, मारपीट एवं गाली गलौज तक की गई थी। इस सम्बन्ध में मुकदमा दर्ज किया लेकिन आज

तक कार्रवाई नहीं हुई। साथ ही रिपोस्ट करने वाले भाजपा शहर जिलाध्यक्ष रमेश सोनी के खिलाफ भी कोई कार्रवाई नहीं की जा रही। भाजपा सरकार एवं भाजपा नेताओं द्वारा इनको बचाने का प्रयास किया जा रहा है और पुलिस दबाव में काम कर रही है। उन्होंने एसपी से मामले में कार्रवाई की मांग की है।

यू चला घटनाक्रम: यहां उल्लेखनीय है कि 30 अप्रैल को कांग्रेस नेता पीयूष सुराणा ने अश्लील पोस्ट करने के बाद

ऑनलाइन दवा बिक्री के विरोध में उतरे केमिस्ट

अजमेर जिला केमिस्ट एसोसिएशन ने केंद्रीय मंत्री चौधरी को सौंपा ज्ञापन

20 मई को देशव्यापी हड़ताल की चेतावनी

अजमेर (मॉर्निंग न्यूज़)। ऑनलाइन दवा बिक्री के बढ़ते चलन और इससे उत्पन्न खतरों को लेकर अजमेर जिला केमिस्ट एसोसिएशन ने मोर्चा खोल दिया है। एसोसिएशन के पदाधिकारियों ने केंद्रीय कृषि मंत्री भारीरथ चौधरी को ज्ञापन सौंपकर ऑनलाइन दवा व्यापार पर तत्काल रोक लगाने की मांग की है। केमिस्टों ने स्पष्ट चेतावनी दी है कि यदि उनकी मांगों नहीं

मानी गईं तो 20 मई को देशभर के केमिस्ट अपनी दुकानें बंद रखकर विरोध प्रदर्शन करेंगे।

बिना पर्ची के दवा आपूर्ति पर जताई चिंता: अजमेर जिला केमिस्ट एसोसिएशन के अध्यक्ष राजेन्द्र मूरजानी ने ज्ञापन के दौरान बताया कि कई ऐसी गंभीर दवाएं हैं, जिन्हें बिना डॉक्टर के पर्ची प्रिस्क्रिप्शन के देना प्रतिबंधित है। लेकिन ऑनलाइन प्लेटफॉर्म पर इन नियमों की धजियां उड़ाई जा रही हैं। उन्होंने कहा कि इससे न केवल स्वास्थ्य संबंधी खतरे बढ़ रहे हैं, बल्कि नियमों का उल्लंघन भी हो रहा है।



प्रमुख मांगों और संगठन का रुख: ऑल इंडिया ऑर्गनाइजेशन ऑफ केमिस्ट्स एंड ड्रुगिस्ट्स के अध्यक्ष जेएस शिन्दे और महासचिव राजीव

सिंघल के आह्वान पर इस बंद की रूपरेखा तैयार की गई है। केमिस्टों की मुख्य मांगों, ऑनलाइन दवा बिक्री पर पूर्ण प्रतिबंध। जीसीआर 817 अगस्त

2018 को तुरंत वापस लेना। कारपोरेट घरानों द्वारा दिए जा रहे भारी डिस्काउंट पर रोक। नकली दवाइयों के खतरे से देश को बचाने के लिए जीएसआर 220 मार्च 2020 को वापस लेना।

व्यापारिक महासंघ का मिला समर्थन: ऑनलाइन शॉपिंग के कारण पारंपरिक व्यापार पर पड़ रहे प्रतिकूल प्रभाव को देखते हुए श्री अजमेर व्यापारिक महासंघ ने भी इस मांग का पुरजोर समर्थन किया है। महासंघ के पदाधिकारियों का कहना है कि ऑनलाइन व्यापार से छोटे और मध्यम

व्यापारियों का भविष्य संकट में है। इस अवसर पर कालीचरणदास खंडेलवाल, रमेश लालवानी, ओम प्रकाश टांक, रमेश मूरजानी, अनिल आडवानी, मानमल गोयल, ठाकुर प्रसाद, दिलीप बूलचन्दानी, दिनेश मूरजानी, सरदार बदली सिंह, सरदार मनजीत सिंह सलूजा आदि उपस्थित रहे। व्यापारियों ने केंद्र सरकार से आग्रह किया है कि केमिस्ट एसोसिएशन की मांगों पर सहानुभूतिपूर्वक विचार कर उचित कदम उठाए जाएं अन्यथा 20 मई को संपूर्ण भारत के दवा बाजार बंद रहेंगे।

पोस्ट ऑफिस और पासपोर्ट ऑफिस उड़ाने की धमकी, जांच एजेंसियां हुई सक्रिय

मेटल डिटेक्टर और डॉग स्कवियड से भवन की सघन जांच

अजमेर (मॉर्निंग न्यूज़)। प्रदेश में एक बार फिर धमकी भरा ईमेल पर मैसेज भेज कर पोस्ट ऑफिस और पासपोर्ट ऑफिस को साइनाइड जहरीली गैस से भरे 16 बम से उड़ाने की धमकी दी गई। यह मैसेज जयपुर पासपोर्ट कार्यालय के ईमेल पर बुधवार अलसुबह 3:44 बजे मिला, इसमें दोपहर 12:15 बजे बम फटने की धमकी लिखी थी।

सूचना मिलते ही अजमेर में सुरक्षा जांच एजेंसियां अलर्ट हो गईं और पुलिस टीम के साथ मिलकर पोस्ट ऑफिस और पासपोर्ट ऑफिस कार्यालय पहुंचकर कर्मचारियों को बाहर निकाला और मेटल डिटेक्टर और डॉग स्कवियड से सघन चैकिंग की। कोई संदिग्ध वस्तु



नहीं मिलने पर राहत की सांस ली है। कोतवाली सीआई अनिल देव कल्ला ने बताया, जयपुर पासपोर्ट कार्यालय के ईमेल पर बुधवार सुबह एक ईमेल मिला, जिसमें पोस्ट ऑफिस और पासपोर्ट ऑफिस को साइनाइड जहरीली गैस से भरे 16 बम से उड़ाने की धमकी दी गई थी। सूचना मिलते ही पुलिस, एटीएस की अलग-अलग टीमों ने डॉग स्कवियड और अन्य उपकरणों से दोनों भवनों की सघन तलाशी ली गई, कोई भी संदिग्ध वस्तु नहीं मिली है।

सीआई कल्ला ने बताया कि जांच के दौरान जो ईमेल भेजा गया, उसमें उदरनिधि स्टालिन और निवेद्या पेशुराज से जुड़ी फाइलें जफ्त किया जा चुके हैं, आईएसआई के हाथ लग गई है,

इस स्थिति को संभालने के लिए राबरीसन वेदमूर्ति को बुलाया गया था।

इसलिए उन्होंने सीपीआई (एमएओ) और एलटीटीई के सदस्यों को काम पर लगाया है, ताकि आज केरल की अदालतों में धमका करारकर लोगों का ध्यान तमिलनाडु और निवेद्या पेशुराज की फाइलों से हटाया जा सके। कृपया सुबह 11 बजे तक पासपोर्ट ऑफिस व पोस्ट ऑफिस में मौजूद सभी लोगों की बाहर निकालें। यहां आत्मघाती धमका भी हो सकता है, इसलिए कृपया लाल साड़ी या लाल शर्ट पहने किसी भी व्यक्ति को परिसर में प्रवेश न करने दें। पुलिस अब ईमेल के आईपी एड्रेस का ट्रेस करने में लगी है।

अलग टीमों ने डॉग स्कवियड और अन्य उपकरणों से दोनों भवनों की सघन तलाशी ली गई, कोई भी संदिग्ध वस्तु नहीं मिली है।

सीआई कल्ला ने बताया कि जांच के दौरान जो ईमेल भेजा गया, उसमें उदरनिधि स्टालिन और निवेद्या पेशुराज से जुड़ी फाइलें जफ्त किया जा चुके हैं, आईएसआई के हाथ लग गई है,

पुष्कर में पुष्करम् ज्योतिष चक्रे का भव्य विमोचन



अजमेर (मॉर्निंग न्यूज़)। आध्यात्मिक नगरी पुष्कर बुधवार को एक बार फिर ज्ञान और परंपरा के संगम का साक्षी बनी। भारतीय प्राच्य विद्याओं पर आधारित मासिक पत्रिका पुष्करम् ज्योतिष चक्रे का भव्य विमोचन स्थानीय पुष्करम् रिसोर्ट में समारोहपूर्वक संपन्न हुआ। इस अवसर पर क्षेत्र के संत-महात्मा, ज्योतिषाचार्य, विद्वान एवं नागरिक उपस्थित रहे। पत्रिका के मानद संपादक एवं जोगिण्या धाम के संस्थापक ज्योतिषाचार्य भंवरलाल वर्मा ने बताया कि इस पत्रिका का मुख्य उद्देश्य भारतीय ऋषि-मुनियों द्वारा स्थापित ज्योतिष एवं आध्यात्मिक ज्ञान परंपरा को आधुनिक दृष्टिकोण के साथ सरल और सहज भाषा में आमजन तक पहुंचाना है। विमोचन समारोह में वरिष्ठ पत्रकार एसपी मित्तल सहित प्रबुद्धजनों द्वारा पत्रिका का लोकार्पण किया गया, वहीं पुष्कर, अजमेर सहित आसपास के क्षेत्रों से आये विद्वानों की उपस्थिति ने इस कार्यक्रम को और भी गरिमामय बना दिया।

ब्रह्मा मंदिर में दान पात्र से चार लाख से भी ज्यादा राशि निकली, गणना आज भी जारी रहेगी

पुष्कर (मॉर्निंग न्यूज़)। तीर्थ नगरी पुष्कर स्थित ब्रह्मा मंदिर पुष्कर के तीसरे दिन बुधवार को दानपात्रों की गणना से मुख्य दानपात्र से 4 लाख 82 हजार 505 रुपए की थंड राशि प्राप्त की गई। गणना कार्य उपखंड अधिकारी पुष्कर के निर्देशन में एवं लखन भाटी उपकोषाधिकारी पुष्कर की उपस्थिति में हुआ। गुरुवार को भी दान पात्रों का गणना कार्य जारी रहेगा।

केबिनेट मंत्री रावत ने सेवा कार्यों के रूप में मनाया जन्मदिन



पुष्कर (मॉर्निंग न्यूज़)। जल संसाधन मंत्री सुरेश सिंह रावत ने अपना जन्मदिन सेवा कार्यों के रूप में मनाते हुए पवित्र पुष्कर सरोवर की पूजा और जगत पिता ब्रह्मा के दर्शन कर जगत कल्याण की मनोकामना की।

इस अवसर पर अजमेर जिले में भाजपा कार्यकर्ताओं की ओर से आयोजित सेवा कार्यों में शामिल होकर रावत का अभिनंदन किया। बेजुहान पशु पक्षियों के लिए पेयजल की व्यवस्थाएं करने के लिए आमजन से अपील की ओर पक्षियों के लिए परिण्डे लगाने का आह्वान किया। वहीं पुष्कर की राजकीय बालिका विद्यालय में छात्राओं को स्कूल बैग वितरण कर अपने जन्मदिन का केक काटकर जन्मदिन मनाया।

वही जगतपिता ब्रह्मा मंदिर के दर्शन किये और पुष्कर सरोवर की पूजा अर्चना कर प्रदेश की खुशहाली की मनोकामना की। इस मौके पर पुष्कर नगर परिषद के निवर्तमान सभपति कमल पाठक, मंडल अध्यक्ष भुवनेश पाठक उपसभापति शिवस्वरूप महर्षि, भाजपा नेता अरुण वैष्णव, मुकेश कुमावत लक्ष्मी पाराशर, ओमप्रकाश पाराशर, सूरज नारायण पाराशर, मनीष सोनी, धर्मद नागौरा, घनश्याम भाटी, शंकर चौहान, दामु पाराशर समेत बड़ी संख्या में भाजपा कार्यकर्ताओं ने ब्रह्म घट पर माला पहनाकर मंत्री रावत को जन्मदिन की हार्दिक बधाई दी। मंत्री रावत को पुष्कर सरोवर की पूजा अर्चना तीर्थ पुरोहित नरेश रायता ने करवाई।

गिरधारी सिंह को भावभीनी विदाई

समाजसेवियों ने सराहा कार्यकाल, किया अभिनंदन



अजमेर (मॉर्निंग न्यूज़)। दरगाह थाना अंतर्गत पुलिस चौकी फनीग्राम के प्रभारी सहायक उप निरीक्षक गिरधारी सिंह के सरवाड थाना में पदस्थापन होने पर स्थानीय समाजसेवियों द्वारा उनके कार्यकाल के उत्कर्ष कार्यों की सराहना करते हुए उन्हें माल्यार्पण कर भावभीनी विदाई दी गई तथा उनके उज्ज्वल भविष्य की कामना की गई। फनीग्राम चौकी पर तैनात तरसेन बाबा के जन्मदिवस पर उनका स्वागत किया गया। सूफी परंपरा के अनुसार उनकी दस्तारबंदी कर दीर्घायु एवं स्वस्थ जीवन की दुआ की गई। इस अवसर पर सैयद गुलजावर चिश्ती, पत्रकार सलमान खान, समाजसेवी अहसान मिर्जा, नदीम हैदरी, सैयद हकनवाज चिश्ती, फकरे आलम, करन सेन, शाहजाद मिर्जा, सैयद मुजकिर अली सहित अनेक लोग उपस्थित रहे।

अवैध निर्माणों पर नगर निगम सख्त

होटल मक्का हाउस की ऊपरी दो मजिलें सीज, नोटिस चस्पा



अजमेर (मॉर्निंग न्यूज़)। अजमेर नगर निगम द्वारा शहर में हो रहे अवैध अतिक्रमणों के खिलाफ सख्त रुख अपनाते हुए बुधवार को कार्यवाही करते हुए ख्वाजा साहब की दरगाह के पास लंगर खाना स्थित एक होटल कोऊपर की दो मजिला निर्माण को सीज कर दिया गया। निगम की जांच में होटल मालिक द्वारा ग्राउंड प्लस चार मजिल भवन निर्माण की स्वीकृति थी, जबकि उसे छह मजिला निर्माण करा लिया गया। निगम द्वारा ऐसे अवैध निर्माणों पर कार्यवाही करते हुए निगम दस्ता नोटिस पर पहुंचा किया गया। उन्होंने बताया कि इय सीज कार्यवाही के खिलाफ निदेशालय स्थानीय निकाय विभाग जयपुर में नियमानुसार अपील पेश की जा सकती है। कोई भी व्यक्ति इस सीज किए गए भवन में कोई भी गतिविधि नहीं कर सकता और न ही सीज और ताले से छेड़छाड़ कर सकता है। यदि किसी व्यक्ति द्वारा सीज किए गए भवन में कोई भी गतिविधि करता या सीज किए गए ताले से छेड़छाड़ की गई तो उसके खिलाफ संबंधित थाने में एफआईआर दर्ज करा दी जाएगी।

सम्राट पृथ्वीराज चौहान टेनिस प्रतियोगिता नन्हे हाथों ने दिखाया खेल का रोमांच

अजमेर (मॉर्निंग न्यूज़)। यहां खेली जा रही सम्राट पृथ्वीराज चौहान टेनिस प्रतियोगिता में नन्हे टेनिस सितारों ने मैदान में खेल का उत्कृष्ट प्रदर्शन कर दर्शकों की तालियां बंटोरते हुए खेल के रोमांच को नई ऊंचाइयों दी। सम्राट पृथ्वीराज चौहान जयंती समारोह समिति के तत्वावधान में आयोजित खेल स्पर्धाओं की श्रृंखला में कुंदन नगर स्थित राजपूत छात्रावास के हिलव्यू टेनिस एकाडमी में बुधवार को विभिन्न आयु वर्ग के मुकाबले आयोजित किए गए। आयोजन सचिव अंतर्राष्ट्रीय टेनिस खिलाड़ी एवं प्रशिक्षक भरत सिंह

सम्राट पृथ्वीराज चौहान टेनिस प्रतियोगिता नन्हे हाथों ने दिखाया खेल का रोमांच



चौहान के अनुसार छत्र वर्ग 12 वर्ष से कम आयु वर्ग के मुकाबलों में तरंक ने विहान को 4-0 से पराजित किया। सेमीफाइनल में वरुण का मुकाबला अभिराज से हुआ, जिसमें उसे 0-5 से हार का सामना करना पड़ा। अन्य मुकाबलों में राज ने नरेन्द्र को 4-0 से तथा युवराज ने अपने प्रतिद्वंदी को 4-2 से हराया। दूसरे सेमीफाइनल में आयुष ने राज को 7-4 से हराकर फाइनल में प्रवेश किया।

बालिका वर्ग 12 वर्ष से कम आयु में शिया एवं नविका के बीच पहला सेमीफाइनल तथा परीही और पीहू के बीच दूसरा सेमीफाइनल खेला जाएगा। इससे पूर्व मुकाबलों में शिया ने उमिका को 4-0 से, नविका ने तन्वी को 4-0 से, परीची ने आध्या को 4-1 से तथा पीहू ने कनिष्क को 4.1 से हराया।

छत्र वर्ग 14 वर्ष से कम आयु में सुरांत ने मयूर को 5-0 से हराया। अधिराज ने वंश को 5-1 से पराजित किया। एक अन्य मुकाबले में अर्जुन को वॉकओवर मिला, लेकिन अगले मुकाबले में नक्श के विरुद्ध उसे 1-5 से हार का सामना करना पड़ा।

तैयारी बैठक आज: सम्राट पृथ्वीराज चौहान समारोह समिति द्वारा आयोजित मुख्य समारोह 17 मई को सायं 6 बजे से तारागढ़ पर्वत श्रृंखला पर स्थित सम्राट पृथ्वीराज चौहान स्मारक अजमेर पर भव्य एवं गरिमामय समारोह के रूप में मनाया जाएगा। इसको लेकर गुरुवार को सायं 5 बजे स्वामी कॉम्प्लेक्स स्थित रसोई बैकेंट हॉल में बैठक का आयोजन किया जा रहा है जिसमें मुख्य समारोह के लिए आगे की रूपरेखा तैयार की जाएगी।

पंडित सुदामा पुजारी महासंघ के प्रदेश कार्यकारी अध्यक्ष नियुक्त

अजमेर (मॉर्निंग न्यूज़)। राजस्थान ब्राह्मण महासभा अजमेर अध्यक्ष पंडित सुदामा शर्मा को पंडित पुजारी महासंघ का प्रदेश कार्यकारी अध्यक्ष नियुक्त होने पर समाज बंधुओं ने साफा पहनाकर माल्यार्पण कर अभिनन्दन किया गया। स्वागत करने वालों में प्रो. डॉ. सुरेन्द्र जोशी, एडवोकेट लोकेश भिंडा, एच.पी. सुक्ता, आशीष शर्मा, देवेन्द्र त्रिपाठी, सुशील पारीक, एडवोकेट ब्रिजेश पांडे आदि उपस्थित रहे।